
Í góðveðrinum leyg-
ardagin varð árliga
Pop Top konsertin
hildin í Grasagarði í
Havn. Vinnarin
gjørdist ungi bólk-
urin Faroe Teens, sum
er mannaður av
ungum tónleikarum
úr Klaksvík, Eystur-
oynni og Suðuroynni

KONSERT
Orð: Torkil V. Rasmussen
Myndir: Jonhard Hammer

Umleið 400 fólk møttu upp
til árligu Pop Top kon-
sertina, sum var í Grasa-
garði. Bara nýggir bólkar
vóru at hoyra, men nakrir
bólkar kenna vit aftur frá
Prix Føroyar undankapp-
ingunum. 

Fyrsti luttakari í tí gula

kinahúsið í Grasagarði var
eitt barnakór, sum hevði
kallað seg Ung Stjørnuskot
úr musikskúlanum í Havn,
sum varð mannað av ung-
um dreingjum og gentum.
Kórið varð stýrt av Sigrið
Sivertsen. Dreingirnir
sungu lagið ”Over the
Rainbow”, síðan varð kórið
savna saman við øllum, har
tey sungu saman tað kenda
lagið hjá The Scorpions
”Wind of Change.” Børnini

fingu mest atkvøður, men
av tí at vinnarin skuldi
spæla á Ólavsøkukonsertini
bar illa til at hava eitt
barnakór har, men í staðin
fingu tey loyvi at spæla á
einum stórum tónleika-
tiltaki, sum einaferð skal
vera í norðurlandahúsinum.

Næstur at spæla var Vest-
manna bólkurin Never
Mind, sum ikki navngav
nakað av løgunum fyri
áhoyrarunum, men bólkur-

in leikti pop-rock tónleik,
sum ikki varð so væleydn-
að orsaka av ov vánaligt
fyriskipaðum tónleika-
styrkjarum.

Triði bólkur at leika var
havnabólkurin Lítla Rúm,
sum spælur hard speed
rock. Bólkurin luttók í Prix
Føroyar undankappingini í
Klaksvík. Teir spældu
heimagjørd løg s.s. ”We
Don’t Like Your Kind of
People”, ”2001” og ”Emo-

tions”, ikki ljóðaði sum
bólkurin hevði fyrireika seg
leingi nokk, tí røddirnar
vóru í so falskar.

Næstsíðsti bólkur var
bókurin Sement, hann
hevði tveir tónleikarar úr
Prix Føroyar undankapp-
ingabólkinum Side Effect,
og teir vóru Ludvík Breck-
mann, sum sang og Rúni
Christiansen, sum spældi
guitar. Bólkurin kann
kallast at vera ein rapp

Suðuroyingurin Brandur
Enni er sangari í bólkinum

»Faroe Teens«

Nógvir góðir tónleikarar vóru á hoyra í Grasagarði leygardagin Manningin í »Faroe Teens« – Alvin, Daniel, Brandur, Benjamin og Jan Rúni

Óvæntaður vinnari á Pop Top konsertini Grasagarður er sera gott stað
at halda konsertir 

bólkur, og hoyrast kundi, at
hesin bólkur hevur hoyrt
stílin hjá Mc-Hár fyrr.

Burtursæð frá kórinum
Ung Sjørnuskot gjørdist
vinnarin tann ungi men
ótrúliga góði bólkurin
Faroe Teens, sum yvirrask-
aði rættuliga nógv, við tí at
sangarin sang ótrúliga væl,
og guitarleikarin vísti
rættuliga dygt. Bólkurin
var mannaður av fimm
ungum dreingum úr Klaks-
vík, Eysturoynni og Suður-
oynni. Faroe Teens leikti
m.a. ”Let It Be” hjá The
Beatles og “Black Magic
Woman” hjá Santana. Teir
høvdu nøkur ikki so vanlig
ljómføri við til eina slíka
konsert s.s. violin og
hondtrummur.

Sum áður nevnt skal
bólkurin spæla á Ólav-
søkukonsertini í ár, og tað
verður sera spennandi, at
hoyra hvussu tað spælur út.

